



سوال

آیت ولو کنت اعلم الغیب الایة کا مطلب

جواب

السلام علیکم ورحمة اللہ وبرکاتہ

آیت کریمہ :

وَلَوْ كُنْتَ أَعْلَمُ الْغَيْبِ لَاسْتَشْفَعْتُ مِنَ الْخَيْرِ فَلَا يُظْهِرُ عَلَىٰ غَيْبِهِ أَحَدًا ۚ ۲۶ إِلَّا مَن ارْتَضَىٰ مِن رَّسُولٍ فَإِنَّهُ يَسُنُّكَ مِنَ بَيْنِ يَدَيْهِ وَمَن خَلْفَهُ رِصْدًا

کے قبل نازل ہوئی یا بعد؟ دوسرے :

”علم بالشیئی لا یستلزم القدرة علیک مافی قصۃ احد فانه صلی اللہ علیہ وسلم کان عالما بانکسارا المسلمین لروایا ہا کما فی کتب السیر مع انه لم یقدر علی رد ما قدرہ اللہ، (محمل ج 2 ص 217) ایضا فیحتمل ان یکون قالہ علی سبیل التواضع والادب،“

تیسرے آیت :

وَلَوْ كُنْتَ أَعْلَمُ الْغَيْبِ لَاسْتَشْفَعْتُ مِنَ الْخَيْرِ -- سورة الاعراف 188

میں لو شرطیہ ہے۔ تو وقوع جزا شرط کو مستلزم ہے یا نہیں؟ اور یہ آیت قیاس افتزائی ہو سکتی ہے یا نہیں؟ اگر ہے تو آپ بصورت قیاس افتزائی اور منطق آپ اس کو بیان فرمائیں؟
زراہ کرم کتاب وسنت کی روشنی میں جواب دیں۔ جزاکم اللہ خیرا

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

پہلی آیت سورة اعراف کی ہے۔ اور دوسری سورة جن کی دونوں سورتیں مکی ہیں۔ تفسیر اتقان میں لکھا ہے۔ اعراف جن سے پہلے اتری ہے اور ایک قول کی بناء پر آیت واستلیم عن القریة مدینہ میں اتری ہے۔ اور ایک قول کی بناء پر واستلیم سے لیکروا ذنبتنا الجبل تک مدینہ میں اتری ہے۔ ملاحظہ ہوا اتقان ص 15 و 31 اور تفسیر جامع البیان میں ایک قول واستلیم سے واعرض عن الجاہلین تک مدنی ہونے کا نقل کیا ہے۔ مگر اس کو قبل کے ساتھ نقل کیا ہے۔ خیر اگر یہ قول صحیح ہو تو پھر آیت ولو کنت اعلم الغیب بھی مدنی ہوگی۔ کیونکہ یہ واستلیم

اور و اعراض کے درمیان ہے۔ اس صورت میں آیت فلا یظہر علی غیبہ پہلے ہوگی۔ مگر اس پہلے ہونے سے سائل کا اگر یہ مقصود ہے کہ رسول اللہ صلی اللہ علیہ وسلم کو پہلے غیب نہیں تھا پیچھے ہو گیا۔ تو اس کا جواب یہ ہے کہ آیت فلا یظہر سے علم غیب کلی ثابت نہیں ہوتا بلکہ صرف استثناء ثابت ہوتا ہے کہ اللہ تعالیٰ بذریعہ وحی بعض باتوں کا اظہار نبی پر کر دیتا ہے۔ سو اس سے کسی کو انکار نہیں۔ چنانچہ پہلے سوال میں ذکر ہو چکا ہے۔

اس کے علاوہ آیت کریمہ

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ -- سورت النمل 65

سورۃ نمل کی آیت ہے اور نمل سورۃ جن کے بعد اتری ہے چنانچہ تفسیر ائقان کے ص 15 میں اس کی تصریح ہے۔ پس آیت قل لا یعلم فلا یظہر کے بعد نازل ہوئی ہے۔ اور اس کے علاوہ دیگر آیات و واقعات سے بھی ثابت ہوتا ہے کہ آپ صلی اللہ علیہ وسلم کو علم غیب نہیں تھا۔ صرف بذریعہ وحی جس بات کا آپ کو پتہ لگ گیا اس کا علم ہے باقی باتوں میں آپ دیگر انسانوں کی طرح بے خبر تھے چنانچہ پہلے سوال کے جواب میں بیان ہو چکا ہے۔ اور بخاری ص 974 جلد 2 میں حدیث ہے کہ کئی لوگ حوض کوثر پر آئیں گے۔ فرشتے ان کو بٹھا دیں گے میں کہوں گا: یہ تو میرے آدمی ہیں۔ ان کو کیوں بٹھایا جاتا ہے؟ میرے جواب میں کہا جائے گا۔ انک لاندری ما احد ثوابک ”یعنی تجھے علم نہیں کہ انہوں نے تیرے بعد دین میں کیا کچھ بدعات پیدا کیں۔“ پھر میں کہوں گا: فحقاً لمن غیر بعدی ”یعنی لعنت ہو اس شخص کے لیے جس نے میرے بعد دین کو بدل دیا۔ اس حدیث سے ثابت ہوا کہ آپ صلی اللہ علیہ وسلم کو وفات کے بعد بھی علم غیب نہیں۔ چہ جائیکہ زندگی میں ہوا ان آیتوں کے پہلے پیچھے ہونے کا سوال یہاں لا یعنی سا ہے جس کا کچھ نتیجہ نہیں۔ اس طرح مسئلہ علم بالشیئی قدرت کو مستلزم نہیں۔ اس کا تذکرہ بھی بے محل ہے۔ بلکہ سائل کو مضر ہے ہم تفسیر جمیل کی بوری عبارت نقل کیے ہیتے ہیں۔ اس طرح ناظرین پر حقیقت حال واضح ہو جائے گی۔ ان شاء اللہ۔

«قوله - ولو كنت علم الغيب لخالقت ان يقول لم لا يجوز ان يكون الشخص عالماً بالغيب لكن لا يقدر على دفع السراء والضراء اذا العلم بالشي لا يستلزم القدرة عليه كما في قصة احنافه صلى الله عليه وسلم كان عالماً بانكار المؤمنين لرواها رسول الله صلى الله عليه وسلم كما في كتب السير مع انه لم يقدر على رد ما قدره الله واجيب بان استلزم الشرط للجزاء لا يلزم ان يكون عقلياً ولا كمالياً بل يجوز ان يكون في بعض الاوقات لزوماً فان قلت قد انبر رسول الله صلى الله عليه وسلم عن الغيبات وقد جاء في الصحيح بذلك وهو من اعظم معجزاته صلى الله عليه وسلم فكيف الجمع بينه وبين قوله ولو كنت علم الغيب لا استكثر من الخيرة قلت احتمل ان يكون قاله على سبيل التواضع والادب المعنى لا اعلم الغيب الا ان يطلعني الله ويقدره لي ويحتمل ان يكون قال ذلك قبل ان يطلع الله عز وجل على الغيب فلما اطعمه الله انبر به كما قال فلا يظهر على غيبه احد الا من ارتضى من رسول او يكون خرج هذا الكلام مخزج الجواب عن سوء فهم بعد ذلك اظهره الله تعالى على اشياء من الغيبات فانبر عنها ليكون ذلك معجزه له ودلالة على صحته نبوته صلى الله عليه وسلم» (اهد خازن تفسیر جمل جلد 2 ص 258)

ترجمہ :- آیت کریمہ ولو كنت علم الغيب پر کوئی یوں اعتراض کر سکتا ہے کہ یہ کیوں جائز نہیں کہ ایک شخص کو غیب کی بات کا علم ہو۔ مگر خیر شر کے حاصل یا دفع کرنے کی اس کو قدرت نہ ہو۔ کیونکہ علم قدرت کو نہیں۔ چنانچہ جنگ احد کے واقعہ میں رسول اللہ صلی اللہ علیہ وسلم کو شکست کا علم تھا۔ بوجہ خواب کے جو آپ صلی اللہ علیہ وسلم نے دیکھی جیسے کتب سیر میں ہے۔ مگر باوجود اس کے تقدیر الہی کو رد نہیں کر سکے۔ جواب اس کا یہ ہے کہ جزاء کا شرط کو لزوم ضروری نہیں کہ عقلی ہو یا کلی ہو۔ بلکہ جائز ہے کہ لزوم فی بعض الاوقات ہو۔ اگر تو کہے کہ رسول اللہ صلی اللہ علیہ وسلم نے بہت سی غیب کی باتوں کی خبر دی ہے۔ اور اس بارہ میں صحیح احادیث وارد ہیں۔ اور یہ رسول اللہ صلی اللہ علیہ وسلم کے اعظم معجزات سے ہے اور یہ آیت اس کی نفی کر رہی ہے۔ پس ان دونوں میں موافقت کس طرح ہوگی؟ میں کہتا ہوں۔ ہو سکتا ہے رسول اللہ صلی اللہ علیہ وسلم کا یہ کہنا میں غیب جانتا ہوں تو بہت بھلائی جمع کر لیتا اور مجھے برائی نہ پہنچتی۔ یہ بطور تواضع اور ادب کے ہو مطلب یہ ہو۔ کہ میں غیب نہیں جانتا۔ مگر یہ کہ خدا مجھے مطلع کر دے اور میرے لیے مقدر کر دے اور احتمال ہے کہ آپ کا یہ کہنا اطلاع علی الغیب کے پہلے ہو۔ جب اللہ تعالیٰ نے آپ کو اطلاع دی تو آپ صلی اللہ علیہ وسلم نے اس کی خبر کر دی۔ چنانچہ اللہ تعالیٰ فرماتا ہے: "فلا یظہر علی غیبہ احد الا لایتیا یہ کلام ولو كنت علم الغیب" کفار کے سوال کے جواب میں واقع ہوئی ہے اس کے بعد اللہ تعالیٰ نے کسی غیب کی اشیا پر مطلع کر دیا۔ پس ان کی خبر دی تاکہ یہ آپ کا معجزہ بن کر آپ کی نبوت کے صحیح ہونے پر دلیل ہو جائے۔

اس عبارت میں دو اعتراض کیے ہیں:

